

கு ஷே ல ர்

தி. செல்வக்கேசவராய முதலியார்

Second Edition

PRINTED AT THE S. P. C. K. PRESS, VEPERY, MADRAS

முதல் பதிப்பின் முகவுரை

தமிழ்மொழியில் யாப்புநடைபடக கோத்த நூல்களே அடிநாள் விட்டு இன்றுகாறும் விரிநீர்போல விரிந்துள்ளன. மதிவல்லார் கொத்த நூல்களின் உரையேயன்றி உரைநடையான் இயன்ற நூல்கள் முயற்கோடும் ஆகாயதாமரையும் ஆயின ஒரு காட்டின் நாகரிக லைமை மிகுதலும் மிகுதலும், அந்காட்டில் செய்யுளான் இயன்ற நூல்கள் பரப்பற்று, உரையான் இயன்ற நூல்களே பல்கும் என்பது ன்னாட்டு மொழிகளை முன்னாகப் பின்னாக முற்ற ஆராய்ச்சிசெய்தறிவாளர் கண்ட துணிபாம் இத்துணியின் உண்மையை இங்கு ஆராய்ப்புகுதல் மற்றொன்று விரித்தலாகும். வேற்றரையர்க் கொடுமையானும் இருட்பிணியானும் கட்டுண்டு இடர்ப்பட்ட இந்காட்டில் இங்கலிஷ் அரசியல் ஏற்பட்டபின் இரண்டொரு தலைமுறையாகப் பரணைதிகாசங்களைக் கத்தியமாகப்பெயாத்து வழங்குதலே இக்கூறிய ணிபிற்கு ஒருபுடை சான்றாகும்

இங்கலிஷ் தமிழ்மொழிகள் இரண்டினும் ஒப்பப் புலமைசான்றவர்கள், “அந்தோ, பொழுதுபோககாக ஒதுதற்கும், அறிவான்றுல்லல் களைந்து கண்மை எயதுதற்கும், இளைஞர் முதலாயினர் சோம் கிடக்கும் தம்முள்ளம் கிளர்ச்சிபெற்று ஊக்கமடைதற்கும், இவை மானற்றன பிறவற்றிற்கும், இங்கலிஷில் போலத் தமிழில் வசனங்கள் இலவாயின என் செய்வது” என்று எங்கும் முழங்குவதே அறி இக்குறைவுபாட்டினை நிறைவுறுத்தற்கு முயறல் செய்வதில்லை. பறல் செய்வார் சிற்சிலரும் தம்மைத் தாங்குநரின்றித் தாழ்ப்பாராயினர்.

இதுகண்ட யான் எட்டாப்பழத்தைப் பார்த்துக் கொட்டாவி விட்டு போன்று, தமிழில் பெருங்காப்பியங்களில் கதைக்கின்றியமையாதவை எடுத்துத் தொகுத்தும், வியாசங்கள் பல விரித்தெழுதியும்,

இங்க்லிஷ் மொழியினின்று கதைகள் முதலாயினவற்றை மொழிபெயர்த்தும், என்னால் இயன்றமட்டில் இக்குறையினை ஒருவாறு பரிசுரிக்க முயலுதல் ஒருதலை என்றுகொண்டு அறுகாட்சி சிறுபாடலை என்னும் பிண்டப்பெயரிட்டுச் சில புத்தகங்களை வெளியிட எண்ணுவேனாயினேன். அச்சிடாதழிகின்ற அரியதூல்களில் கிடைப்பனவற்றையும், ஒரு முறை பதிக்கப்பெற்றுப் பின் பதிப்பிப்பாரின்றிப் போயினவற்றில் பதிக்கக்கூடினவற்றையும், இதனடியாகவே வெளியிடுகருதியிருக்கிறேன்.

இங்ஙனம் எண்ணியிருந்தேனை ஒருநாள் நண்பரொருவர் கத்தியமாகத் தமிழில் ஏதேனும் ஒரு கதை எழுதும்படி வேண்டினார். அடியேன் அவ்வேண்டுகோளை மேற்கொண்டு, குசேலமாதவர் சரிதத்தை ஒருவகையான் எழுதி அவர்கரத் திட்டேன மூலையிற் கிடப்பவனை முற்றத்தில் வலித்து விடுபவராய் அவர் அதனை அச்சிடுதற்கான முயற்சிகளைத் தேடிவிட்டனர் இது அச்சேறிவருகையில் பிழைத புத்துக் கொடுத்த பச்சையப்பன் கல்லூரியில் தமிழ்ப்புலவர் வித்துவான் ஸ்ரீ பூ-கிருஷ்ணசாமி முதலியாரவர்களுக்கும் மேல்சொன்ன நண்பருக்கும் வந்தனமளிக்கிறேன்

பிரமபூ, செனகை }
1891 ஆம் மார்ச் மீ 1௨ }

கி. செ.

இப்பதிப்பின் முகவுரை

இந்நூல் அச்சிட்டு இருபத்தாறு வருஷங்கள் கழிந்தன இது
 சில பகுதிகளை மாற்றி 1903 வருஷத்துப் பிரவேச பரீக்ஷையின்
 பாடபுத்தகத்தில் ஒரு பாகமாகப் பிரசுரிக்கப்பெற்றது இரண்டு
 மூன்று வருஷங்களுக்கு முன்னே இந்நூலின் முதற்பதிப்புச் செல
 வாகிவிட்டதனால், அநேக பழைய கண்பார்களுடைய வேண்டுகோ
 ளின்படி இப்பதிப்பு இப்பொழுது வெளியாகிறது திரிபான சில
 பாகங்களைத் திருத்தியிருப்பதன்றி வேறு மாறுதல் ஒன்றும் இதில்
 இல்லை முதற்பதிப்பின் முகவுரையில் கண்டபடியே என் எண்ணம்
 ருவாறு கிறைவேறியது இவ்வித முயற்சியில் முதலில் என்னை
 க்கிய இச்சரித்தத்தை இரண்டாமுறை பதிப்பது எனக்கு மகிழ்ச்சி
 யைத் தருகின்றது.

பிரம்பூர், சென்னை }
 1917 ஆகஸ்டு மாதம் 1௨

த. செ.

கு ச ல ர்

கண்ணன் கழலிவண

நண்ணினர் நற்றுணை.

I

பூமிதேவியின் அழகிய முகம்போல் விளங்கும் உத்தர மதுரை என்பதோர் திருப்பதி உண்டு அம்முகத்தின் திலகம்போல் விளங்கும் அவந்தி என்பதோர் அணிநகர் அப்பதியின் பக்கலில் உண்டு. அந்நகருக் கணித்தான பெருங்காட்டில் குறவரும் மருளும் குன்றமோன் றுண்டு. அந்நெடுங் குன்றின்கண்ணே ஒரு முனிவர்கேரி இருந்தது. அச்சேரி, அந்தணர் ஒதும் அருமறைமுழக்கும், யாகஞ்செய்வோர் உரைக்கும் மந்திரமுழக்கும், அவர் சுரரைக் கூவி அவி யளிக்கும் பெருமுழக்கும், சுரர் அவியேற்கும் செருமலி முழக்கும், அதனை உண்டபின் அவர் ஆசி செப்பிடு முழக்கமும் ஒன்றியிருக்கும். தருப்பை கொய்வோரும், சமிதை தடுவோரும், மாவிலை பறிப்போரும், பஞ்சகௌவியங் கூட்டுவோரும், பவித்திரம் முடிவோரும், நந்தவனத்தில் மலரெடுப்போரும், பெரியோர்க்கு உபசரிப்போரும் அங்கே விளங்கியிருப்பார். இன்னும் அங்கே யோகியர் ஓரிடத்தும், ஞானியர் ஓரிடத்தும், போதிப்பார் ஓரிடத்தும், வேதங்கற்பவர் ஓரிடத்தும், தத்துவவிசாரம் செய்பவர் ஓரிடத்துமாக வீற்றிருப்பார்.

அச்சேரியில் சுதாமா என்பவர் ஒரு முனிவர் இருந்தார். அவர் அந்தணர் அருங்குலத் துதித்தவர்: தூயர்க்குந் தூயர். அவர் திருமாலின் திருவடிகளைத் தாங்கும் உளத்தராய், பெறுகளைத் தீச்செயல்களில் சார்வுறா தடக்கி, நன்மையே புரிந்து, அடக்கம் பொறை கருணை நட்பு என்பவற்றைச் செய்கருந் தவத்தோ டொருங்குற வளர்ப்பவர். இளமை இவரும் கண்ணனும் ஒருசாலைமாணக்கர். பசித்தழ

லவித்துச் சாந்திராயண முதலிய விரதங்களைப் பன்னெடு
நாள் அதுட்டித்துத் தசைவற்றி என்னொடு நம்புகள் தோன்றி
இவர் இளைத்த உடலினராய் விளங்கியிருந்தார். வைகறை
பாமத்தில் துயிலுணர்ந்தெழுந்து, விதிப்படி காலேக்கடன்
முடித்து, நீராடி, சந்தி சபம் தபம் முதலியவற்றை நியதி
யறாது இயற்றுவார். கிழிதுணி பலவற்றை இயைத்துத்தைத்த
சீரையினையே உடுத்திருத்தலால் அனைவரும் இவரைக் குசேல
ரென்று பெயர்வழங்குவர்.

தானியற்றும் தவத்தினுக்கு உதவிசெய்யுமாறு இவர் ஒரு
கன்னிகையை மணஞ்செய்துகொண்டார் அவள்

தனவறும் அன்பும் சாந்தத் தன்மையும் நன்மையான
குணமு மோர்உருவங்கொண் டோர்குடிப் பிறந்தனைய நீரான்:
மாசிலாக் குலத்து வந்தாள்: வருவிருந் துவப்ப ஊட்டும்
நேசமிக் குடையாள்: கொண்கன் நினைப்பறிந் தொழுகும் நீரான்:
தேசறு வாய்மை யுள்ளாள்: சினந்திடல் என்று மில்லாள்:
பேசுதிண் கற்பு வாய்ந்தாள்: பெற்றதே கொண்டுவப்பாள்:

சுசீலே என்று பெயர்சொல்லப்படுவாள் அவளிடமாகக் குசே
லா இருபத்தேழு மைந்தரைப் பெற்றார். அதனால் வறுமை
மிக்கது.

பல்லெலாந் தெரியக் காட்டிப் பருவரல் முகத்திற் கூட்டிச்
சொல்லெலாஞ் சொல்லி நாட்டித் துணைக்கரம் விரித்துநீட்டி
மல்லெலாம் அகலவோட்டி மானமென் பதனை வீட்டி
இல்லெலாம் இரத்தல் அந்தோ இழிவிழி வெந்த ஞான்றும்

ஆதலின், எவரிடத்தும் இரத்தல் செய்யாது, காட்டில் கொள்
வாரின்றி உதிர்ந்துகிடக்கும் நீவரத்தைக் கொண்டுவந்
மனைவிகையில் கொடுப்பார். அதனை அவள் குற்றிப் பா
செய்து இலைக்கறியோடு அதிதிக்கிட்டு, மைந்தர்க்கும் ம
னுக்கும் பரிமாறி, மிகுந்ததை உண்டு, அது பற்றாமல் உட
மெலிந்து உழன்றுவந்தாள் உள்ளதை உண்டு குசே
திருமாலின் திருவடியைத் தியானித்திருப்பார்.

இவள் ஒரு மகவினுக்கு உணவு அளிக்கும்போது
மகவு கைநீட்டும்; முந்தி மேல்விழுந்து இரும்பையும்

நீட்டும்; மும்மகவும் கைநீட்டும்: என்செய்வாள் பாவம். ஒரு பிள்ளை விரியமும்; ஒன்று நிலத்தில் விழுந்து புரண்ட மும்; மற்றொன்று கண்பிசைந்தமும். இவற்றையெல்லாம் எங்ஙனம் சகிப்பாள். ஒரு சேய் என்வயிற்றி லெழுந்த பசி அடங்கிற்றில்லை என்றமும்; ஒன்று சிந்தாத கஞ்சி எனக்கு வாக்கிலை என்று பொய்சொல்லும்: ஒரு சேய் உண்ணப்புகும் போது அதனை மற்றொன்று பற்றியீர்க்கும் இங்ஙனமாகக் கலாம் விளைக்கும் மைந்தரை நோக்கி, இரங்கியேங்கி, அவர் களைத் தன் கைகளால் அணைத்து மடியீதிருத்தி அவர் கண் களினீரைத் துடைத்து, முகம் முதுகு முதலியன தைவந்து, முத்தங்கொடுத்து, ஆற்றல்செய்வாள்

இச்சிறுவர்கள் விளையாடியிருக்கையில், அடுத்தமனைச் சிறு னொருவன் “உமதகதத்தில் அட்டகறி என்னை” என்று வினவினால், அதுகேட்டு அவர்கள் அன்னைமாட் டோடி, “அன்னாய், கறி என்பதற்குப் பொருள் யாது? எடுத்துரை” என்ன, அவள் “அதனை உரைத்தால் செய்துதரும்படி வேண்டுவே; என்செய்வாம்” என்று கருதி, “என் கண்மணிகாள், யான் அறியேன்” என்றுரைத்து, வேறு வார்த்தைகளைப் பேசி அதனை மறக்கச்செய்வாள். வேறுமனைச் சிறுவன் உண்ணும் சிறுறுண்டி கண்டு ஓடிவந்து, “அன்னாய், அநதச் சிறுவன் என்னவோ உண்கிறான் அதனை இப்பொழுதே எனக்குச் செய்து கொடு” என்று சொல்லி, உடுத்த உடையைத் தொடர்வார்க்கும் சிறு பிள்ளையை எடுத்து மார்போடணைத்துச் சிந்தைநோவாள். அயலகத்தார் தம்முடைய குழந்தைக்குக் குண்டலம் மோதிரம் கடகம் முதலியன இட்டனர். எங்களை நீ அங்ஙனம் அணிந்துபார்க்கப் பொறுத தென்னே? அவற்றைக் கண்டெடுத்து இப்பொழுதே எமக்கிவாய்” என்னின், பொருளில்லாதவன் கடன் தந்தவனுக்குச் சொல்வதுபோல், நாளைக்காகட்டும் நாளைக்காகட்டும் என்று சொல்லிவருவாள்.

சிறுவர்க்குச் சிதமணிப்பூணன்றி வேறொரு பூணும் இல்லை; மாவுரியேயன்றி மற்றொரு னுடையும் இல்லை; இலையுண்கலமல்லாது உண்கலம் பிறிதொன் றில்லை. உள்ளே புகும் எறும்பிணுக்குத் தாணும் அங்கு உணவுகிடைப்ப தில்லை. வீட்டில்

அன்னப்பாலன்றி வேறு பால் இல்லை. பாலர்க்கோ பசிதீர்ந்த பாடினலை. இவற்றைக் கண்ட முனிவர் எவ்வளவும் மனங்கவலல் இல்லை. இதுகண்ட மனைவியும் இவர்மாட்டு வெறுப்புறுதல் இல்லை. வருவாய் மிக்குடையாரும் தமது அன்புடைய ஓரொருபிள்ளை எண்ணியவாறு இயற்ற இயலாது இடர்ப்படுவராயின், இடுமிடியில் பல பிள்ளைகளைப் பெற்றவள் செய்கை என்னெயென்னே. இயமியுயில் கரைகாணு தழுங்குவாள், தன் அகமுடையாளையும் வெறுத்துணையாள்; அலர் மொழிகள் சிலவுபு செப்பாள மறநதூர் மைநதர்பால் மனஞ் சலியாள இவளுடைய அகுணம் இருந்தவாறு என்னே. இத்துயர்க்கடலை எங்கனம் நீறுவார என்றோ ரெண்ணம அவள் உளத்தில் எழுந்திருந்தது

பலவாண்புகள் இங்கனம் கழிந்தன; சுசீலை ஒருநாள் அமைய மறிந்தது, உளநதுணிந்தது. சணவளை நோக்கி “ஐயரே, நம் சிறுவர்கள் பசிதீர் உண்டாகத் தில்லாமல் வாடினர். அவர்கள் சிறப்புற அருளுதல் தேவரீர்க்குரிய கடனுமன்றே இவ்வுலகில் மிடியுற்றார் பாசியார். செலவழுற்றார் புண்ணியரன்றோ.

தரித்திரம் மிக்க வனப்பினை ஒடுக்கிச்
சரீரத்தை உலர்தர வாட்டும்
தரித்திரம் அளவாச் சோம்பலை எழுப்பும்;
சாற்றரும் உலோபத்தை மிகுக்கும்
தரித்திரம் தலைவன் தலைவியர்க் கிடையே
தடுப்பருங் கலாம்பல விளைகரும்
தரித்திரம் அவமானம் பொய் பேராசை
தரும்: இதிற் கொடியதொன் றிலையே.

தரித்திரம் களிப்பாம் கடலுக்கோர் வடவை:
சாற்றும் எண்ணங்கள்வாழ் இடமாம்.
தரித்திரம் பற்பல் துக்கமும் தோன்றத்
தக்கபே ராகரம் என்ப.
தரித்திரம் நன்மைசால் ஒழுங்கென்னும்
தழைவனந் தனக்கழல் தழலாம்.
தரித்திரம் கொடிய எவற்றினும் கொடிது. அத்
தகையதை ஒழித்தல் நன்றாமே.

கு சே லர்

யாதவர் குலத்தில் தோன்றி அரசாக்கரசனாகிய ஸ்ரீ கிருஷ்ணனை உம்மோ டொருங்குகற்ற ஒருசாலைமாணக்கன் என்கின்றனர் எல்லோரும் ஆதலின் அவனரு கணைந்து அருப் பொருள் பெற்றுவந்த நம் சிறுவாது செல்லனோயைத் தவிர்த்தல் வேண்டும் உமமைக் கண்டவளவில் அவன் உமக்கு வேண்டிய பொருளொலாம உதவுவான் ஐயம் சிறிதும் இன்று

பளகறு நேசன் ஒருவனைப் படைத்தல்
பருந்தனப் பொறிபெற்றற் போன்மென்
றுளமிகத் தெளிந்தோர் புகலுநன் மாற்றம்
உண்மையாம், பொய்மையாகாதே

அக்கண்ணனும் கருசன்முதலிய இன்னதார்க்கும் இன்புற அளிப்பவனானவன், அவனிடம் சென்று செல்வம் வேண்டி தீர் கொடாது மறுத்தானேனும, அவன் திருவடியைக் காண்டலே அமைபும், வீடுபெறுதற்கும் அஃதோ ருபாய மாம் ஆதலின் எண்ணிய எண்ணியாந் களிக்கும் மாயனை நண்ணி வருதீர்” என்றான்

இவ்வாற்றதையைக் கேட்ட முனிவர் உரைக்கலுற்றனர்:—
சசிலா, கலவினுட் டேரைக்கும் கருப்பையுண் முட்டைக்கும் உணவளித்துக் காக்கும் ஒருவன் உன் மக்களைமாத் திரம் மறப்பனோ? மறவான் இது உண்மையே நீ கொண்ட துன்பத்தை விட்டுவிடு அற்றைநான் பிரமன் விதித்த ஆயுளின் அளவுகாலம் அவாருடைய வினைக்குத்தக்க விருப்பனாவும் வெறுப்புனாவும் உண்டு என்பர் உணர்ந்தவர் ஆதலின், உன் மைந்தர்க்கு ஆயுளுள்ளவகையில் இருவினைக்கேற்ப உணவுண்டு நீ மனமறுகல் வேண்டா

ஐது வந்தாலும் ஊழால் என நினைந்திருத்தல் வேண்டும். உலகியல் நன்குணராய் உன்னைப் பொருட்பேய் பிடித்ததோ? பொருள் பெற்றவர்கள்

ஒருசிறு தருமமேனும் உளுற்றிடார். இரப்போர் வந்து ‘தருமிகர் காத்தாய்’ என்று சாற்றினும் கொள்ளாராகிக் கருணைச் சிறிந்தி எல்லே கடந்திடத் துரந்துமீள்வர். மருபுப் கிளையும்தம்பார். வளம்படைத் தென்பெற்றாரால்?

முறைதவிர் கொடுங்கோல் மன்னர் முனிவிற்கு நனியும் அச்சம்.
கறைகெழு கரவுசெய்வார் கரத்திற்கும் அழற்கும் அச்சம்.
மறைவறு தாயமாக்கள் வெளவுவர் என்றும் அச்சம்.
அறைபொருள் பெற்றாரல்லர்: அச்சமே பெற்றார் போலும்.

பொருளோ

பொருவறு பந்தமெல்லாம் புணர்த்திடும்; தெய்வசிந்தை
ஒருவ மேலிட்டிநிற்கும்: உறக்கமும் இறக்கச்செய்யும்:
கருவினுள் புகுத்தும் இன்ன கரிசுகண் டதனுவன்றோ
இருநிலத்திடை வெறுக்கை என்மனார் புலமைசான்றோர்

சிறியரே மதிக்கும் இந்தச் செல்வம்வந் துற்ற ஞான்தே
வறியபுன் செருக்கு மூடி வாயுள்ளார் மூகராவர்;
பறியணி செவியுளாரும் பயில்தரு செவிடராவர்;
குறிபெறு கண்ணுளாரும் குருடராய் முடிவரன்றே

பல்கதிர் விரித்துத் தோன்றும் பாடுசெய் கதிரேபோல
மல்லல்லீர் உலகில் தோன்றி மறைந்திடும் நும்மைவிட்டுச்
செல்வமென்றுவதற்கும் செல்வமென்றுரைக்கும்பேர்நன்(று);
அல்லலை விளைப்பதாகா தரும்பெற்ற செல்வந்தானே

ஆகவே அன்ப ரகத்திலே புகுந்துவாழும் எம்பெருமானது
இணையடி பெறுதலே என்றும் அழியாத செல்வமாகும் நீ
வீணை மக்களை நோக்கி மனம் வருந்துகின்றாய்

மதிலையைப் பெறுநான் துன்பம்; வளர்த்திடு நாளும் துன்பம்;
விதிலனோய் அடையில் துன்பம்; வியன் பருவத்தும் துன்பம்;
கதமுறு காலர் வந்து கைப்பற்றில் கணக்கில் துன்பம்
இதமுறல் எந்நாள் சேயால், ஏற்றைக்கும் துன்ப மானால்?

இளமையில் இயற்றும் தண்டம் ஏற்றும் எவ்வெறுப்புய்த்தாலும்
உளம்நடு நடுங்கிப் பின்னி உற்றுறப் பற்றி நிற்பார்
தளர்வறு பருவம் சார்ந்தால் தந்தைதாய் நடுங்கச் சேரி
அளமரு தம்மனஞ் செல் அவ்வாறே ஒழுகி நிற்பார்

தந்தையரும் தாயரும் அனந்தம்; சன்ம யூரும் அனந்தம்;
வாய்த்த உறவும் அனந்தம்; பெற்ற பேரும் அனந்தம்; கன்
மப் பெருக்கமும் அனந்தம்; கொண்ட சீரும் அனந்தம்;
இன்னும் சேர்வதும் அனந்தமாகும். ஆகவே மைந்தர் ஆர்?

கு சே ல ர்

நீ யார்? இஃதுரைக்கும் நான் யார்? மக்கள் மனைவியரைக் காக்க நான் திருமால்லேன். மைந்தராசையால் கோட்பட்டு வருந்துகின்றனை. இது பித்தர் செய்கை பெரியோர் இம்மயக்கங் கொள்ளார் எல்லோரும் நல்வினை அடைந்த காலத்து, நனிநலம் துய்ப்பார்; தீவினை அடைந்தபோது அல்ல லெய்தி இடர்ப்படுவர் தோன்றும் அனுபவங்களெல்லாம் தொல்வினை வழியவாகும் அவற்றைத் தத்தம் புல்லிய வினை யால் தோன்றியவை என்றெண்ணுதல் அறிவாளரிடத் தின்று. பாற்கடலில் உள்ள மீன் அப்பாவினை விரும்பாது வேறென் றை விரும்புமாறு, எம்பிரான் திருமுன் சார்ந்து நாற்கதி கடக்கும் செல்வத்தை நண்ணிடாமல் துன்பந்தரும் செல்வத் தையோ நண்ணுவேன் யான்?

மானமற் நிழிவுபூண்டு வளமனைக் கடைதோ நெய்தி
சனமுற் நிராந்திரந்திவ் உடல் பருத்திடச் செய்தாலும்
தூங்கைக் கரிய வாட்கண் சுடர்த்தோம! நிலைப்பதன்று:
பேனமார் வெள்ளநீரில் பிறந்திடுங் குமிழிபோலும்

ஆதலால், நன்றியில்லாத இவ்வுடலைப் போற்றுதல் நல்லார் செய்கை அன்று யான் இக்குடுமபச் சேற்றில் உழன்றிடேன்

முனிவர் உரைத்த இவ்வனைத்தையும் செனையறறு, இவையெல்லாம் உண்மையேயென்றுணர்ந்தனளேனும், மைந் தர்பால் வைத்த ஆசைமயக்கம் அறாளாகிப் பின்னும் கண வனை நோக்கி உரைப்பாளாயினாள்: — எம்பெருமானே, நன்முயற்சியைச் செய்யாதவனுக்குச் செல்வம் எங்ஙனம்
-
ம்?

மானிடன் ஒருவன் தனக் கருஞ்செல்வம்
வாய்க்களன் றதுதினம் முயற்சி
தானுஞ்றுவனெல் கடவுளும் அதனை,
தந்தளிக்குவன் அதா லன்றோ
ஆனபோறிஞர் திருவினை முயற்சி
ஆக்கும்: அம்முயற்சி யில்லாமை
சனமார் இன்மை புகுந்திடுமாவென்
றியாந் நன்குணர்தா நவில்வார்

குசேலர்

எல்லாம் வல்ல எம்பெருமான் நாம் வேண்டியவெல்லாம் ஈவானென்று கருதி, செய்யததரும முயற்சி ஒன்றும் செய்யாது வாளா இருப்பின், அப்பெருமான் யாங்ஙனம் அருளுவான்? முற்பவத்தில் செய்த நலவினைப் பயனால், முயற்சியின்றியே மனிதர் விருப்பிய எல்லாவற்றையும் அனுபவிப்பாரென்னில், ‘சுவாமி சாட்டுமா; ஊட்டுமா?’ என்பது உலகியல் அரிசியும் அதற்குரிய உபகாணங்களுக்கும் பெற்றிருப்பினும், ஒருவர் அவற்றை அருளு முத்தவிய முயற்சி செய்யாவிடின் பசித்தழல் தணிவ தெங்ஙனம்? கஜேந்திராழ்வானும் பிரகலாதாழ்வானும் துன்புற்றபோது அன்பிலோடேத்தி அழைத்ததாலன்றோ ஆதிபூஷமான பரமன் வந்து அவர்களை ஆண்டனன்? அழுத குழலிகட்குத்தானே அன்னையர் பாலருத்துவர் முயற்சியொன்றா எய்துதற் கரிய பொருள் ஒன்றுளதோ? ஆகவே முதலாம் செவ்வ கண்ணனை வேண்டின், அவன் நீங்கல வேண்டியவைகளை வேண்டியவாறே அளிப்பான் புரந்தானுதியார் போற்றிக குறையிராகும் அப்பெருமானைச் செல்வாவேண்டி இரப்பதில் இழிவுண்டோ? அப்பரந்தாமனுடைய அடியினையன்றி ஆதரவு நமக்கு வேறுண்டோ? அன்றியும் குலமகட்குக் கொழுநனே தெய்வம் என்பர்: ஆகவே என்னைப் புரப்பது உம்மைய பொறுத்த கடனாயிற்று புதல்வர்க்குத் தெய்வம் தந்ததையும் தாபு மாதலால், மக்களைக் காப்பது இருவேழுக்கும கடனாயிற்று

சுசீலையின் வார்த்தையைக் கேட்டுக் குசேலர் அதற்கு உடன்படுவாராகி, “கண்ணனை காணப்பெற்றால், கண் பெற்ற பேறும் பெறுவோம்; நற்கதி உறுவோம்; மைந்தரால் உளம் நையும் இவளுடைய எண்ணமும் நிரம்பும்” என்கொண்டு

தெய்வம் குரவன் அரசன் திருமுன்னர்ச் செல்வோர்
மெய்வந்த அன்னார் அருள்வேண்டி விரும்பெதேனும்
கைவந்த பெற்றுச் செலீஇக் காண்குவர்.

யான் கண்ணன் முன்பு என்கொண்டு செல்வேன்?

தெறுநிரப்புள்ளோர் வாழ்ந்திடு செல்வர்பால்

செல்வரோல் மதியார்கள்;

மறுவுறுத் தவமானமும் இயற்றுவர்.

மான முள்ளவராயின்

கு சே ஷர்

குறுகுமவ் வவமானத்தால் உயிர்விடு
கொள்கையிற் றிலநித்பார்
நறுமலர்க் கூழால்! ஆதலால் அவரிடை
நண்ணல் நன்றென எண்ணேல்.

இருங்கடற்புவி யிடத்தின் இல்லாரை
எல்லாரும் எள்ளுவ ரென்ன
ஒருங்குணர்ந்த முன்னோர் உரைத்திட்டல்

நெருங்கு பற்றுறு தாய்தந்தையரு
நிரப்புகரை வெறுப்பாரேல்
சுருங்கு மன்பின்மற் றெவர் வெறுத்திடாதவர்?
தூநகை மலர்க்கொம்பே.

ஒன்றும் வேண்டல ராயினும் செல்வர்பால்
உறுமிடியவர் சார்ந்தால்,
இன்று வந்தமை யாகினைக் கருதிமற்
றிவரென உளத்தெண்ணிக்
கன்றுமாறு பல் குறிப்புரை நவிறுவார்;
காதலி னவர்பால் போய்
மன்ற வந்தது சிறுமையே இவர்க்கன்றி
மற்றிலை யறி பாவாய்.

யான் இவ்வாறுரைத்தது என்னென எண்ணிடேல். இது மானி
டர் தன்மை. பரம்பொருளாகிய பொருமானிடம் செல்வது
தகாதென உரைத்தேனல்லேன் அங்ஙனையன்முன் கையுறை
யின்றி யான் எங்ஙனம் எதுவேன்? மலையத்தனை தெய்வத்
திற்கு மலையத்தனை மலர்கொண்டு அருச்சிப்பார்களா? இல்லை.
ஏதாவது கையுறை கொண்டே முன்னுறல் வேண்டும்”
என்றுரைத்தார்.

அவ்வரை கேட்டுச் சசிலை அகமகிழ் வெய்தி, கையுறை
தேடற்குச் செய்வது யாதென நெண்ணி, உபாயம் ஒன்று
செய்தாள். அன்றுமுதல், முனிவர் கொண்டுவந்து கொடுக்
கும் தானியத்தில் அன்றன்று சிறிது சிறிது சேர்த்துவைத்து,
நாள் சில் கழிந்தபின் அதனை அவலாக இடித்துத் தன் கணவ

னுடைய கந்தையில் ஒருபால் முடிந்துகொடுத்து, “இனி இக் கையுறைகொண்டு எம்மானிடம் இனிதுபோய் வருக” என்று சொல்லி விடுத்தாள். குசேலமுனிவரும் வழிதேடிச் செல்ல வுற்றார்.

II

முன் எப்போதும் வழிநடந்தறியாத முனிவர், பாவம், கட்டுச்சோறு முதலிய வழிநடை யாதாவு ஒன்று மின்றிச் செல்கின்றவர், வழிப்போக்கரை வினவி வழிதேர்ந்து பல காவத தூரம் கடந்துசென்றார் கவட்டை நெறிகளைக் கண்டு கலங்கி, இந்நெறியே சென்னெறியாம் செந்நெறியெனத் தேர்ந்து சென்று, மலைகள் பல்பல, காடுகள் பற்பல, நாடுகள் பலப்பல, நகரங்கள் பலபல, நன்னதிகள் பலவும் கடந்தார். அப்போது வேனிலாதலால் கீழே கால்வைக்க வும் இயலாமல் மண்ணும நீரும் கொதிப்படைந்திருந்தன. காற்று அனல் வீசியது முனிவர் பசியால் மிகவும் மெலி வுற்றார்; பசிய மரநிலுவில் தங்கியிருந்தார்; நீர் நசையால் வாய்புலர்ந்தார் வழிநடக்கும் நமக்கு இவ்வூரில் பழக்க முடையார் இல்லாமையால் உறங்குவதற்கு இடங்கொடுப் பார் எவருளர் என்றெண்ணி யிடர்ப்பட்டு, மாலையில் எதிர்ப் பட்ட ஆலயங்களின் எதிரிலே உறங்கியிருந்து உதயகாலத் துக்கு முன்னே எழுந்து வழிநடந்தார். காட்டிலே வேலின் முள் தைத்துக் காலுன்ற முடியாமல் இடர்ப்படுகின்றவர் ஓரிடத்தில் இரந்து எண்ணலுற்றார்:—

செறிதருதன் மனப்படியே செய்த லொருவற் கினிதாம்.
அறிவுறுக்குங் குருமொழிகேட் டாக்க லஃகினும் சிறப்பாம்.
முறிதரு மேதிலர் செற்கேட் டென்றல் முனிதயர். மனையான்
வறியவுரை கேட்டுன்றல் மண்ணிறல் னேர் கெடுதியுறும்.

இது தெரிந்தும், மனையாட்டி உரைத்த வார்த்தைக்கு உடன் பட்டு, வெயிலால் உடல்வருந்தி மூர்ச்சித்து மெலிகின்றேன். ஐயோ, முன்பின் பாராமல் புறப்பட்டுப் பல காவதம் கடந்து வந்துவிட்டேன். துவாரகாபுரி இன்னும் நெடுந்தூரத்திலுள்

எது என்கின்றனர் வழிப்படுவார். அந்தோ, யாது செய் வேன் மற்ற வழியுங் கடக்க வலியில்லை அங்ஙனம் கடந் தாலும், இடையில் கடலைக் கடத்தல் வேண்டுமே அதனை யாருதவி கொண்டு கடப்பேன் அங்ஙனம் அதனையுங் கடந்து செல்வேனாயினும், துவாரகையில் என்னை மதிப்பார் எவ ருளர்? ஐயோ, சற்றும் உணராத வழிததலைப்பட்டேனே என்னே. என்ன காரியஞ் செய்துவிட்டேன் காண்கிடைக் காமல் மாமன்னா காத்திருக்கும் அரண்மனைவாயிலே நான் எங்ஙனம் குறுகுவேன்? அவ்வாயிலில் புகுவேனாயினும் அப் பெருமானுடைய சேவை ஏழையேனுக்கு எளிதில் கிடைக் குமா? அங்ஙனம் கிடைக்கப்பெறுவே னாயினும், கற்பகத் தைச் சார்ந்தும் காஞ்சிநங்காய் கேட்பார் போன்று, நிலை யில்லாத செலவததை எம்பெருமானிடம் எங்ஙனம் வேண்டு வேன்?

இவ்வண்ணமாக எண்ணியிருந்து இளைப்பாறி, “இனி எவ்வகைத் தாயர் உறிலும் உறுத இதுகாறும் நடந்துவிட்டேன் மனையாட்டியிடம் உரைத்தவாறு கண்ணகைச் சான்றி வருவதே கருமம்” என உறுதிபெற்று எழுந்து சென்று சில நாளில் மேற்கடலின் கரையை அடைந்ததா அந்தே மருதமாருதம் வீசுதலால் ஒரு புன்னைமரத்தினில் இருந்து “இமயமீகாமனுக் குக் கொடுக்க இமயியாவும் பொருளிலலை அவன் பொருள் வேண்டாது என்னைச் சந்திசில் ஏற்றிக் கொண்டு போகத்தக்க சிறப்பு என்னிடம் ஒன்றுநிலலை கண்ணன் சேவைக்கா கச் செல்கின்றேன் என உரைப்பினும் அதனை அவன் மெய் யென்று கொள்ளான் இனிச் செய்வது வேறில்லை: இவனை இன்சொல் கூறி இரப்பதே துணிவு” என்று நினைத்து, மீகாம னைச் சார்ந்து அவன் மனையிங்குமாறு பலவார்த்தை சொல்லி மரக்கலம் ஏறினார் கலமும் கடல்கிழித் தோடித் துவரைத் துறையில் இறுத்தது இறங்குவாரோ டிறங்கிக் குசேலர் இறுமபூ தெய்தித் துவரைப் பதிக்கண் உற்றார்.

உடனே முனிவர் விசைகொண்டு நடக்கத் தொடங்கி, மாங்களின் நிழலில் சென்றால் எறும்பு முதலிய சிற்றுவிர் கள் சிதையுமென் றிரங்கிக் கையை விரித்துத் தலைமேல்

கவித்து வெயிலில் சென்றார் செல்பவர், புடை நகரையும் இடை நகரையும் கடந்து, மதிற் பெருவாயிலையும் கடந்து, வசிய வேளாண் மாந்தர் வசிக்கும் வீதிகள் கண்டு, பார்ப்பனச் சேரியை நோக்கி அரசவீதியில் புருநதார் அநநகரின் வளங்களைக் கண்டு அற்புத முறுதலால், சேணெடுத்தாரம் நடந்துவந்த இளைப்பும் வருத்தமும் சிறிதும் இல்லையாயின. பசியும் பறந்தது. நாவில் நீர் ஊறியது அரசவீதியில் சிறிதாறு கடந்தவாறே குசேல முனிவர் அரண்மனையின் தலைவாயிலைச் சார்ந்தார்

தலைவாயிலின் சிறப்பெலாங் கண்டு குசேலர் உள்ளத்தில் திகைப்புக் கொண்டு, உளங்கொளா உவகை எய்தினார். “இவ்விடம் எள்ளிடுதற்கும் இயலாத பெருந்திள் நிறைந்துளது யாம் ஒரு கற்பகாலம் காக்கினும் உள்ளுறச் சார்தலான சமயம் வாய்ப்பது அரிதாயிராநின்றது” என நினைந்து கன்னல் பல காத்தார் சனத்திள் குறையனில்லை வருவன வருக என்று துணிந்து நெருங்கினார் அங்கே ஓரசனைச் சூழ்ந்த அங்கக்காவலர் வாள்கொண்டு தூப்பத தூரத்தே அகன்றார் மீட்டுந் துணிந்து மற்றோரிடம் மேவினார் அங்கே அரசர் கொணர்ந்த கையுறைப் பொருள்கள் தொகுத்திருந்ததனால், காவற்சேவகர் பலர் சூழநின்று எவரையும் நெருங்காதபடி நீக்கியிருந்தனர் அதனால் முனிவர் அங்கு நிலைக்க முடியாமல் ஓடி உய்ந்தார் எங்ஙனம் உள்ளே புகுவதென்று ஏங்கியிருந்தவர், படைகள் புடைசூழ மன்னனொருவன் வந்தடைந்ததைக் கண்டு, படையின் இடையே புருநதார் நெருக்கத்தால் உண்டான வருத்தங்களைப் பொறுத்து மெல்ல மெல்ல நடந்தார். சேனைநெருக்கினுட் பட்டு ஒரு சமயம் கால் நிலத்துறாமல் மேலுறக் கிளம்பியும், கரங்கள் மேலெடுத்தும், கையிடிப்புண்டும வளைந்தும், ஒரு சமயம் பெருகிவழியும் வியர்வையில் மூழ்கியும், இங்ஙனம் உள்ளுறச் சார்ந்து, அப்பா இது நமக்கு இரண்டாம் பிறப்பே என்று நினைத்துத் துவாரபாலர் நிற்கின்ற இடத்தினை அடைந்தார்.

அடைந்த அளவிலே குசேலர் அவர்களை நோக்கி “மக்களுள் மிக்கீர், கண்ணனுக் கடியீர், என் ஆசி கொண்டின்.

உங்களை நோக்குந்தோறும் கண்ணினையே கண்டாற் போன்ற உவகை உதிக்கின்றது எளியேன் மறையவர் குலத்து வந்தேன்: குசேலன் என வழங்கப்பெயுவேன்: எமமான் கண்ணோடு இளமைபில் பலகலை பாரின்றுளேன் காலும் கடலும் கடந்து வந்தேன் இவ்வாரிலைக் கடந்து கண்ணனைக் காண நினைந்தேன். இனி நீர் அச்சுசன்பால் அணைந்து ஏழையேன் வரவை அறிவித்து என்னை அனண் சேர்த்தல் வேண்டும்” என்றுரைத்தார்

உரைத்ததைக் கேட்ட படைநாவலரில் அறிவிலார் சிலர் உரைக்கலுற்றனர்:— ஓய் பார்ப்பானே, வயதுக்கோ நரைத்தது மயிருக்கோ நரைத்தது. உனக்குப் பகுத்தறிவென்பதே இல்லையோ? கண்ணன் எங்கே நீ எங்கே? மதயானையும் மசகமும் போலும், மலையும் மண்ணங்கட்டியும் போலும், சூரியனும் மின்மினியும் போலும் உமக்குள்ள எற்றத்தாழ்வு. மன்னர் திருவோலகுகத்தை எனனென நினைந்தாய்? அங்கு அடைவார்க்குரிய தன்மை உன்பால் ஒன்றேனும் உளதோ?

பொருள்கனி உளனென்று யாரும் புதுலு மோர்வாததை வேண்டும்: இருகையும் கடகம் வேண்டும்: இலங்கு குண்டலங்கள் வேண்டும்: வருவிரல் ஆழி வேண்டும்: மார்பிடை மதாணி வேண்டும்: உருவ முத்தாரம் வேண்டும்: உயர்ந்த பட்டாடை வேண்டும்:

சிவிகை முன் ஊர்தி வேண்டும்: செளம்பொருள் செலவு வேண்டும்: குவிகை வலவரும் வேண்டும்: சோலமார்ந்த திருக்கவேண்டும்: கவிகை தாங்குநரும் வேண்டும். ஸையுறை சிறப்ப வேண்டும்: அவிகையில் விளக்கம் வேண்டும் அரசவை குறுகுவார்க்கே

இலகுமோர் நகரச்செல்வ ரிடத்தினும் செல்வர் நட்பே நிலவுற நிற்கும்; ஏழை நீர்மையர் நட்பு நில்லாது

நேற்றுண்ட உண்டி இன்னதென்று இன்று நினைவுவைப்பா ரில்லை. உன்னுடைய முன்னாள் நட்பை முகுநதன் இன்னும் மறந்திடாதிருக்கின்றானே? அரசவை குறுகுவார் சிறப்புறச் செல்வராகில் அங்குள்ளார் அவரைச் சிறப்புற உபசரிப்பார்: பிடைபுற்றவராகில் பிடர்பிடித் துந்துவா.

கோதறு கல்விசாலூர்க் குடியிருந் தறியானேனும்
 ஓதரும் செல்வம் மிக்கோன் ஒருவனே சிறந்தோ னவன்:
 காதலின் வேதமுன்னும் கலைகள்கற் றுணர்ந்தோனேனும்
 தீதமை மிடியனாயின் சிறந்திடான் வேத்தவைக்கே.

கலைபயில் நாள் நடப்பென்று கூறுகின்றாய். கண்ணன் அந்
 நடப்பினை நினைந்திருப்பானாயின் இத்தனை யாண்டுகளில் முடங்
 கல் இரண்டொன்று போக்கியிருக்கலாமே: தூதுவரைப்
 போக்கி உன்னை வருகவென் றழைக்கலாமே முந்தைநாள்
 நட்பைச் சார்பாகக் கொண்டு நீ செல்லுதல் கூடாது.
 அதிருந்ென்று அரசரிடம் அற்றநோக்காது செல்லினும் அவ
 மாணம் உண்டாகும். தன்விட்டு விவக்கென்று முத்தமிட
 லாமா? போவாக் கொண்டு வழிநடந்து இளைத்தனை, பாவம்
 மெய்யும் வாடியனாய் ஏன் இங்ஙனம் செய்தாய்? உன் சூலத்
 தொழிலைச் செய்து சிவிக்கலாகாதா? இந்நிதான் குபேரன் என்
 பவர்களே வழிபெருமல் இவ்வாயிலிடம் கண்ணன் சேவைக்
 காகக் காத்திருக்கின்றனரே. மன்னர் மற்றவரைக் கண்டிலே
 போலும் பாங்கு கின்றவனைக் காணுக: இவன் மகதநாடா
 ளும் மன்னன் இவனென்றதாக நிற்பவன் கொங்கணநாட்டு
 வேந்தன் ஊங்கு நிற்கின்றான் கூர்ச்சநாட்டு வேந்தன்
 அவனுக்கு அண்டையில் நிற்பான் அங்கநாடாளும் அர
 சன். வெண்குடை திழலிலிருப்பவன் காமபோசநாடன் அவ
 னயலில் நிற்பவன் துளுவநாடாளும் மன்னன் மற்றவன்
 கலிங்கநாடாளும் மன்னன் அவன் கேகயநாட்டு வேந்தன்.
 மற்றையர் சிங்கனம் சோனகம் வங்கம் மராடம் மச்சம்
 குடகம் காந்தாரம் என்ற நாடுகளை ஆள்வோர் இத்தனை
 மன்னரில் எவரை நீ ஒப்பாய்? முடவன் கொம்புத்தேனை
 விரும்பினார்போல் முகுந்தனைக் காண வந்தாய்? சிராததஞ்
 செய்யும் வீரிகள்தோறும் சென்று உண்டு உயிர் உய்க வந்த
 வழியே மீண்டுபோவது நன்மை.

முனிவர் இவ்வார்த்தையைக் கேட்டு இவையிவை எண்
 னுவார்:--மதாணியாம், முத்தாரமாம், பட்டாம், பொன்
 னுற்செய்த ஊர்தியாம். இவைகளை இப்போது நாம் எங்கே
 பெறுவது. இவைகளை நம் மூதாதையர் நாளிலும் கேட்ட

நுண்ணிய கருமமும் எண்ணித்துணி என்பதை மறந்து, எண்ணுமல் ஒன்றை இயற்றுதல் என்றும் தீதே யாகும். நாம் கந்தையிற் பொதிந்துவைத்திருக்கும் கையுறையைக் கண்டால் இகழ்ச்சிசெய்து நகைப்பரே.

இங்ஙனம் எண்ணியிருக்கையில், அவ்வறிவினிகளை நோக்கி அறிவான்ற வாயிலாளர் கழறியுரைத்தனர்:—இத்தபோதனரை யாரென நினைத்தீர்? இவர் பொய்மமையில்லார்: இன்சொல் உடையார்: பல விரதங்கள் காத்தவர்: மறை நான்கும் மற்றும் வல்லவர் இக்கண்ணன்மாட் டன்றி இவர் மற்றியாண்டும் செல்வாரல்லர். இவ்வேதியரை மெய்ஞ்ஞானியென்றே கொள்ளல் வேண்டும். மெய்ஞ்ஞானியராவார், மணியாலும் பொன்னாலும் மன்னராலும் பயன்வேண்டார்; கிழங்கோ கனியோ அடகோ பசிவேளை கிடைத்ததை உண்பர் சிறிதேனும் நாளைக்கு வேண்டுமெனச் சிந்தைசெய்யார். புகழ்ந்தாலும் இகழ்ந்தாலும் விருப்பும் வெறுப்பும் கொள்ளார். உலகம் நிலைகலங்கினாலும் தம்நிலை கலங்கார். அவர் கட்டுப்ப புண்ணியமென்பதும் இல்லை, பாவமென்பதும் இல்லை: பொய்மமையென்பதும் இல்லை, மெய்மமையென்பதும் இல்லை. அவர்கள் இன்றிருந்த இடத்தில் நாளை இருக்க விரும்பார்: உன்மத்தர்போல் திரிதருவார். கந்தையன்றி வேறு உடார் அவருடைய பெருமையை இற்றென இயம்பல் எவரால் ஆகும்? பொய்ஞ்ஞானியரோ தலையினை முண்டிதஞ் செய்திருப்பர்; தாமே பிரமம் என்பர்; மெய்ஞ்ஞானியர்போல் பேசுவர்; சற்கருமம் செய்வாரைச் சாரார்; சைவ வைணவ வேடங்களை உண்மைவேடம்போல் புனைந்துகொள்வர். இவர்கள் தாம் கெடுவதன்றி மற்றவர்களையும் கெடுக்கும் எண்ணம் பூண்டிருப்பர். பார்ப்பவர்க்கு மிக்க அறிவுடையார் போல் நடிப்பர்; முற்றத்துறந்த முனிவர்போல் காட்டுவர். வழக்கினிடத்து இவர்கள் சமயநோக்கி உயர்தினை வினையை அஃறினை வினையாக உரைத்தும், பட்டர்க்கைப் பெயரை முன்னிலையிடமாக உரைத்தும், பக்குவமில்லாத மடையரைப் பொருள் பறித்துக் காலங்கழிப்பர். இம்முனிவர் முழுஞானியாயிருந்தும் சற்கருமம் இழந்தவரல்லர்.

அவ்வகைக் கருமத்தினாலே இவர் சரீரமும் இளைத்துளது. இது திண்ணம். எம்மை ஆண்டருளுமாறே இவர் இங்கு எழுந்தருளினார் என்று நினைக்கிறோம். ஆகியில் கண்ணனோடு கலையுணருநாட் பழக்கம் என இவர் உரைத்தது உண்மையே ஆதற்பாலது இவர் அரசரிடம் கருமமாக வந்தவரல்லர்; கண்ணன் கழலிணையைக் கண்டு பணிவதே கருமமாக வந்தவர் நமமுடைய தீவினை தீயும் நாள் இன்றாதவின் இப்பெருமானைக் காண்பெற்றேம் ஆ ஆ, இர்பெரியரைக் காண்டொறும் நாண்டொறும் உனதருவகை பொங்கா நின்றது, உடல் முழுதும் புனகம் எழாநின்றது; கண்களநீர் சொரியாநின்றன நா இவரைத் துதித்தற்குத் துடிதுடிக்கின்றது இப்பொழுதே நாம் விடைநதுபோய், இததவராசன் வரவை மகாரசனுக்கு விண்ணப்பித்தல் வேண்டும் அதன்மேல் அவ்வாயிலகாவலர் ருசேலமுனிவரை நோக்கி “இச்சிறியா மடமையார் கூறினவற்றைத் திருவுள்ளங் கொள்ளவேண்டா இமைகொட்டு நோம் நீர் இவ்விடம் இருத்திர் யாங்கள் கண்ணனைச் சார்ந்து உமது வரவை உணர்த்திக் காற்றினும் கடுக வருவேம்” என்று சொல்லி அவ்விடமவிட் டகன்றனர்

அகன்று சென்றவர் இடைவாயில்களை விரைவினிற் கடந்து திருவோலக நடைநதாரா. அச்சுதனை அங்கே காணாதி அங்கு நின்றவர்களை வினவி. அவன் அந்தப்புரத்துளன் எனக்கேட்டு, ஞேலேன ஓடி மாதர்கள் காவல் செய்வாயிலை நண்ணினர். அந்தப்புரத்தில் சேடியரில் ஒருத்தி கவரியிரட்ட, ஒருத்தி மாடகந் திரிந்து வீணையின் நரம் பொலி எழுப்ப. சுற்பூரம் ஏலம் இலவங்கம் கூட்டி ஒருத்தி பாகடை உதவ, ஒருத்தி பொற்படியகம் ஏந்த, ஒருத்தி கண்ணடி காட்ட, ஒருத்தி பூஞ்செண்டுதவ, ஒருத்தி பொற் சிரகநீர் ஏந்த, பாதுகை ஒருத்தி கையிற் றாங்க, உருக்கு மணிபிராட்டியின் மடிமீது முடித்தலை வைத்து, சத்தியபாமையின் மடிமீது அடிமலர் வைத்து, ஐந்தனை அடுக்கிய அமுளி மீது ஐயன் படுத்திருந்தான். துவாரபாலர், காவல்செய் மாதரை அரசனுக்குத் தம்வரவை உணர்த்தும்படி வேண்ட,

அவர்களும் உட்சென்றுணர்த்தி விடைபெற்றுக் கூற, உள்ளே சென்று கிரமிசைக் கரங்கள் கூப்பி எட்டுறுப்பும் நிலத்துறும் படி வணங்கி யெழுந்தனர். வந்த செய்தி என்னென்று கண்ணன் வினவ, அவர்கள் “மன்னர் மன்னனே, துவாரகை நாதனே போற்றி. ஆதிநான் உமமோடு கலைகள் சற்றவராம், மிக்க நட்பும் கொண்டவராம் பார்ப்பனக் குலத்தினராய்க் குணத்தின் மிக்கவராய் ஒரு முனிவர் வந்துளார். குசேலர் என்று பெயர் சொல்லப்படுபவராம். அவர் வாயிலில் வந்துளார் விண்ணப்பம் இதுவே” என்றனர். அச்செய்தியைக் கேட்ட கண்ணன், கருணைபொங்கி, “விடைபிற் சென்று அந்த மாதவரை அழைத்து வம்மின் அழைந்து வரமின்” என்றியம்பினான்

துவாரபாலர் ஓட்டமாக ஓடி, “நாதனுக்கினிய நன் புடையவரே போற்றி உமமுடைய வாவை உரைத்தபோது கண்ணன் கொண்ட களிப்பின் மிகுதியை என்னென்றுரைப்போம்..

நண்ணநெஞ் சுடைய நீரார் நட்பினிற் சிறந்த துண்டோ

தாயைக் கண்ட சேயைப்போல நேயம் மிக்கவனாகி அழைத்து வம்மின் அழைந்துவம்மின் என்றான் நீர் விரைவின் சென்றனுகாவிட்டால் அவனே எழுந்தா வந்துவிடுவன். எழுந்தருள்க” என்றனர்

உடனே குசேலர் எழுந்து நடந்து அந்தப்படித்திற்கு அருகிற் சென்றார். செல்லுமமோது, கண்ணனும் கதிர்வன் வரவு பார்க்கும் கமலமலாபோலவும், குளிர்மதி வரவு பார்க்கும் குமுதமலர்போலவும், மங்குலின வரவு நோக்கும் மஞ்ஞைபோலவும், கண்ணிமையாது குசேலருடைய வரவை நோக்கியிருந்தான். முனிவரும், அதிட்டவீனன் அட்டைச் சுவரியத்தைக் கண்டாற்போல், கண்ணனைக் கண்ணிற் கண்டார்; காண்டலும், கால் விசைகொண்டு நடந்தார் முனிவரைக் கண்ட முகுந்தனும் படுக்கைவிட் டெழுந்து ஓடிவந்து மாதவருடைய மலரடியை வணங்கினான்; பின் உடலெல்லாம் புளகம் போர்ப்ப இறுகத் தழுவிக்கொண்டான்; “நான்

செய்த நல்லறங்கள் பலித்தன. இந்நாள் பாக்கியும் உற்றது. இம் மனையும் யோக்கியம் உற்றது” என்றுரைத்துக்கொண்டாடினான்.

அப்பால் கண்ணன் அம்முனிவரை அரதந பீடத் தெழுந்தருளப் பண்ணினான். பொற்குடத்தில் பூரித்த புதிய மஞ்சளநீ ராட்டி, ஈரம்புலர்த்திப் பட்டாடை சாத்தினான்; சாந்தம் பூசிப் பூமாலை வேய்ந்தான் பின்பு தீஞ்சுவை யுணவு உண்பித்துக் கையும் வாயும் பூசினான்; அடைக்காய் உதவி அமளியேற்றினான்; அருகிருந்து முதுகுதைவந்தான்; கவரி யிரட்டினான். மலாடியிரண்டையும் மெல்ல வருடினான். குசேலர் ஒன்றும் செய்யாமலும் ஒன்றும் பேசாமலும் யீயன் திருவுருவைத் தியானஞ்செய்து அசைவற்றிருந்தார் குளவியின் ஓசையன்றி மற்றொன்றும் தோராத புழுவினைப்போல இருக்கும் தன்மைபூண்ட இமமாதவரோ மனையாள் சொற்படி வறுவிதான செல்வத்தை வேண்டிவர்? கண்ணனுடைய உருவினைக் கண்கள் காண, துளபமாலையின் மணத்தை மூக்கு மோங்க, உரைக்கும் முகமனைச் செவிகள் கேட்ப, அவன் திருமேனியைத் தமமுடல் பரிசிக்க, அவனுக்குரிய ஆயிர நாமங்களைத் தமது நா உருவிட்டுச் செபிக்க, யீம் புலன்களாலும் அடையலான ஆநந்தத்தைக் குலேசமுனிவர் ஆர அதுபவித்திருந்தார் இங்ஙனம் கண்ணனிடத்துத் தம்மனம் கலந்திருப்ப, அவர் தம்மையும் மறந்திருந்தார்.

முனிவர் இங்ஙனம் இருக்க, அவரை நோக்கிக் கண்ணன் உரைக்கலுற்றான்:—உன்னைக் காண்டலால் யான் உடம்பு பூரித்தேன் இந்நாள்வரையில் என் மனத்தை விட்டு நீ அகன்றிலை சந்ததழும் உன்னை நினைத்திருப்பேன்.

ஆயின்மறை முதல்கலைகள் அனைத்துமுணர்ந் தறமறம்பாத் தே, இனிது நன்றிதுதி தென்றுணர்த்தும் அவர்நட்பை வியனுந்தான் மறப்பார்களோ மேதையோர்? மறப்பரேல் நாயினுங் கீழ்ப்பட்டவர்கள் அவர்காண் இந்நாளிலத்தே.

நல்லார்சொல் விரும்புவதும் நல்லாரைக் காண்பதுவும் நல்லார்க்கொன் றுதவுவதும் நல்லாரைப் புகழ்வதுவும் நல்லார்நன் றென்றுரைப்ப நவீற்றியஇங் வெலாமடங்க நல்லார்நட் பென்று முறல் நன்றென்றே நவிலு மறை.

பொன்னுள்ளான் பூமியுள்ளான் புந்தியுள்ளா னையிடினும்
என்னுள்ளா னுவன்அவன் இருந்தவர்தம் நட்பிலனேல்?
பொன்னில்லான் பூமியில்லான் புந்தியில்லா னையிடினும்
என்னில்லா னுவன்அவன் இருந்தவர்தம் நட்புளதேல்?

பேயோடு பழகுறினும் பிரிவதரி தரிதென்று
தூயோர்கள் மொழிவரால் தூயோரும் புகழ்தூயோ
நாயோர்கள் பெருநட்பை அருந்தவத்தாற் பெறலன்றி
ஏயோ எண்மையிற் கிடைப்பின் இகழ்வரோ இகழ்வில்லார்?
சமையம்வரின் இடித்துரைப்பார்; தக்கவழிச் செலச்செய்வார்;
இமையவர்தம் உலகுறவும் இருளுலகம் பகையுமாய்
அமைய அறிவுறுததுவார். அந்தோ தூல் கற்றுணர்ந்த
கமையுடையார் நட்பெவர்க்குக் காண்கிடைக்கும் அரிதரிது

கூடுதற்குக் கூடாத கூட்டத்துப் படுமநட்பு
வீடுதற்குத் தக்கதாய் நாடோறும் மெலிந்தொழியும்
நீடுதற்குத் தக்கதுநன் னெறிநின்றோர் நட்பொன்றே.
தேடுதற்குக் கிடையாத திரவியமும் அஃதாமால்

முத்திக்கு வித்தாகும்: முழுதுணர்ந்தோர் பெருநட்பே
தித்திக்கும் நாடோறும்: தேவர்பெற்ற கருந்திருவும்
சித்திக்கும்படி அருளும்: செப்பரிதால் அதுநிற்க

உன் மனையான் உத்தமகுணம் வாய்ந்தவள்தானா? எவ்வந்த
வறுமையுற்றாலும் வெளியில் எடுத்துரையாத இயல்பினள்
தானா? நாயகன்மேல் பழி சிறிதும் எடுததுத தூற்றாதவள்
தானா? சொற்காக்கும் சோர்விலா மாண்பினள்தானா? தன்
னுயிராக உன்னுயிரைப் போற்றுகின்றவள்தானா? உன்
னுடைய வருவாய்க்குத் தக்க செலவு செய்பவள்தானா?
சொன்ன காரிய மனைத்தும் சொன்னபடியே செய்கின்றவள்
தானா? உனக்கு மைந்தர் எத்தனை பேர் பிறந்துளார்? அவை
யத்து அவர்கள் முந்தியிருப்பச் செய்வனவற்றைச் செய்
தனையா? உபநயனம் செய்காயிற்றா? அவர்கள் அருங்கலை
களைக் கற்கின்றனரா? மைந்தர் வேண்டுமவற்றைக் குறை
வின்றி நடத்திவருகின்றனையா? நானம் சந்தி தபம் முதலிய
நியதிகள் நன்கு நடந்துவருகின்றனவா? இவற்றையெல்லாம்
குறைவறச் செய்ய உடல் உரமுற்றிருக்கின்றதா? நாம்
இருவேழம் இத்தனைநாள் கழிந்தபின் இன்று கூடினோம்:

நள்ளார்கள் அண்மைக்கண் இருந்தாலும் நட்புறுத்தார்;
 வள்ளார்கள் சேய்மைக்கண் இருந்தாலும் விருப்பொழியார்;
 தள்ளாத பல்பொருள்கள் தனைச்சூழ இருந்தாலும்
 உள்ஆதவன் கதிரை உறநோக்கும் நெருஞ்சியே.

மடமையார் உறுநட்பே மருவுபெருஞ் சுகங்காணும்.
 உடனுறைதல் ஒருவுமிடத் தொருதுன்பும் உறலின்று;
 படர்தலும்இன் றொருவேளை பகர்தலும்இன் றாகுமால்.

ஐய! நீ குடியிருக்கும் அணிநாட்டில் வெள்ளக்கேடு வறட
 கேடின்றி மாத மும்மாரி பெய்கின்றதா? கூளி விட்டில் முதலிய
 வற்றால் கேடின்றிப் பைங்கூழ் விளைகின்றதா? கள்வராலும்
 காட்டு மிருகங்களாலும் துன்பமின்றிக் குடிகள் இனிது
 வாழ்கின்றனரா?

இங்ஙனம் சுதயோகக் கூடங்களை உசாவிக்கண்ணன் பின்
 னும் உரைக்கலுற்றான்: -- இளமையில் சாந்திப் முனிவரிடம்
 ஒதுநாளில் நாம் ஒருவரோடொருவா பேசியிருந்த பேச்செல
 லாம் நினைவிருக்கின்றதா? ஒருமுறை குறுபத்தினி அமுதநி
 தற்கு எரிகருப பிணி இடாப்படுவார், நம்மிருவரையும் அது
 கொண்டு வருக வென்று வேண்ட, நாம் காட்டுள் சென்று
 விறகொடித்துத் திரிந்தனமே அப்போது காற்றுமழை கலந
 தடிக்கவே நாம் குருந்த மரத்தின் அடியில் தங்கியும்
 கொன்றை மரத்தின் அருகில் குறுகியும் செய்வதுணராத
 திகைத்து நின்றனமே அப்போது நம்முடைய தலை நனைந்தும்,
 முகமும் கையும் காலும் நனைந்தும், உடல் நனைந்து விற்கும்
 நனைந்ததே மழையும் விடாமல் மேலும் மேலும் சோன
 மாரியாகப் பெய்யவே, அடியில் புறங்கா ளளவாய்ப் பின்
 கணைக்கால் முழங்காலகனி ளளவாய்ப் பெருகும் வெள்ளம்
 அரையளவும் ஆயிற்றே ஊற்று மாரியும் ஒழிதலின்று:
 இனிச் செய்வது என்னென்று இருவேழம் இடர்ப்படுகை
 யில் ஒரு கொடிய குளிர்காற்று வந்து கடுகிச் சுழலவே,
 பறவையெல்லாம் தத்தம் குடம்பைபுக் கொளிப்ப, விலங்கு
 களெல்லாம் போத்தொளிப்பக் கதிரவனும் குடபால்
 மறைந்தனனே, பின் காரிருள் கம்மிக்கொள்ள, நாம் ஒருவர்
 கரம் ஒருவர் பற்றி, மேடுபள்ளம் உணராமல் குளிர்காற்றால்

நடுங்கி மயங்கிக் காலால் வழி தடவி, இருள் புலருமளவும் ஓரிடம் உற்றிருந்தோமே. கதிரவன் குணபால் எழுந்த வளவில், குருநாதரான சாந்தீப முனிவர் ஐயோ பிரமசரியர் எங்குற்றனர் கொல்? என்னுற்றனர் கொல்? என நம்மைத் தேடிக்கொண்டு காட்டில் நண்ண, நாடும் அவரைக் கண்டு பணிந்தோமே பணிந்துநின்ற நம்மைக் கண்டு ஆசிரியர், ‘தொண்டிபுரியும் மாணவரிற் றாயீர், உமமைப் போல்வார் எவருளர்? என பொருட்டாக மழையில் நனைநதீர். இர வெல்லாம் நித்திரையின்றி வருந்தியிருநதீர். சுற்ற கடனும் இறுததீர் உமக்குக் கல்விப்பொருள்போல செல்வப்பொரு ளும் மல்குக. நலமிகு நன்மனைவியர் வருங் மைநதர்கள் பல்குக. சுற்றம் பெருகுங் வாழ்நாளும் வளர்க’ என்று சிவநி, நம்மைக்கொண் டேகினாரே. சதேல்லாம் நினை விருக்கின்றதா?

மேலும் குசேலரை நோக்கிக் கண்ணன், “இதனை நாள் கழித்து இங்கு வந்தனையே எனக்கு என்ன கொண்டு வந்தாய்? அதனை ஒப்பொழுதே தருதி. இனிய சிற்றுண்டி ஏதேனு மின்றி நீ வருவாயோ? உன் பனைவியும் உன்னை ஒன்று மில்லாமல் வெறுவகையாய் விடுவாளோ? இனிய சிற்றுண் டியை எனக்கன்றி எவர்க்குக் கொணர்ந்தனை? அதனை அளித்தி” என்று தன் காங்களை மலர்த்தி நீட்டினான். குசேலரும், பாலுண்பான்பால் புளிங்காடியைக் கொடுத்தது போல, அதனைக் கொடுத்தா வாளா இருந்தனர்

குசேலருடைய உள்ளத்தை அறிந்த கண்ணன், கந்தையிற் கட்டிய அவலை வாங்கிப் பக்கலில் வைத்து முடியவிழ்த்து, ஒரு பிடி யெடுத்து அதிக அவாவுடன் வாயில் போகட்டுக் கொண்டான் “இது இனிய சுவை யுடையது; இல்லின் அமைத்தது; பழைம மன்று விலைப்பாலிற் கொள்வது இவ் வளவு இனித்திராது” என்று கூறி அவ்வொரு பிடியைத் தின் றனன். “இவ்வவலில் ஒன்றேனும் முனை முறிந்ததுவும் இன்று. முட்டையும் இன்று. இது பட்ட கையும் மணக்கும். இதனை வாயில் போகட்டால், அம்ம, ஒரு சிட்டிகைச் சருக்கரையும் வேண்டா” என்று களிப்புற்றான் இரண்டு கொடிற்றினும்

அதனை ஒதுக்கிப் பதமுறச் சற்று ஊறவைத்து, மென்று மென்று, சிரம் பலமுறை அசைத்து இன்பமாக அதனைத் தின்றான். “எனக்கு அவலின்மீது மிக்க விருப்பமுள்ளதென்று கேட்டுளாயோ? நான் உன்னிடம் முன்னெப்போதும் உரைத்ததும் இல்லையே” என்று சொல்லிக் குசேலருடைய அன்பையுங் கூட்டி அவ்வொருபிடியைத் தின்றான்.

அரிய வன்பினிற் கொடுத்தல் இழிந்ததாயினும் சிறந்த திரியு மன்பினிற் கொடுத்தல் இழிந்ததே சிறந்ததேனும்

மற்றொரு பிடியெடுத்தது வாயிலிடப் போகும்போது, உருக்குமணிப்பிராட்டி பொருக்கென வெழுந்து ஓடிவந்து கணவன் கையைப் பிடித்துக்கொண்டாள். அவன் தன் ஒரு பிடி அவலுக்கே சுகம் கொள்ளாத பெருஞ்செலவம் கிடைக்கும்: அஃதன்றி மீட்டிம ஒருபிடி எடுத்துண்டால், கண்ணன் குசேலருக்குப் பலநாளும் அடிமையாய் அமர்தல் வேண்டுமே என்றஞ்சியே அந்தப் பிராட்டி அவன் கையைப் பிடித்துத் தடுத்தாள் உண்ட ஒரு பிடி அவலோடு மிக்க மகிழ்ச்சிகொண்டு துதித்துப் பல முகமன் சொன்னான். அன்றிரவு கண்ணன் அந்தப் பிடிநிலை ஒரு படுக்கையிலிட்டி அதில் முனிவரைக் கண்படைக்கொள்ளப் பண்ணினான்

வைகறைநில விழித்தெழுந்து கடன் பலவும் முடித்துக் கொண்டு, குசேலர் கண்ணனை வாய்திறந்து ஒன்றுங் கேளா ராகி நிதியம் மிகப் பெற்றார்போன்று உவகையோடு விடை பெற்று, ஊர்க்கு வழிகொண்டார் கண்ணன் வாயில்வரையில் வழிவிடுத்தது, ஆர்வத்தோடு அடியில் விழுந்து வணங்கி மீண்டான்.

கண்ணனுடைய செய்கையெல்லாம் கண்ட மடமாதர்கள் ஒருவரோடொருவர் பலபடப் பேசுவாராயினர், அவனுடைய மாயச்செய்கையை உணரார் ஆதலின் “தாயைக் கண்ட சேயென உள்ளார் தழைத்தான்; எதிர்கொண்டழைத்தான்: காலில் விழுந்தான் நேயமுள்ளானென்று ஊரறியச் செய்தான். ஆயினும் அம்முனிவருக்கு ஒன்றுங் கொடுத்திலன். நன்று நன்றிது” என்றனர் சிலர். “அவரைக் கட்டியினைத்தான்:

புகழ்ந்தான்: தொழுதான்: பள்ளிமீ தமர்வித்தான். ஒன்றும் அளித்தானல்லன். உதயத்தில் ஊருக்குச் செல்ல விடை கொடுத்தான் இது நன்று நன்று” என்றார் சிலர் சில மாதர் “எளியோர், பாவம். இதனை தூரம் ஏன் வந்தார்? கண்ணனோ தேனோமுகப் பாலோமுகப் பேசிக் களியாநின்று ஒரு காசங் கொடாமல் கழிக என்றான் நல்லோர் இவன் வார்த்தையைத் தெளியார்” என்றனர் “எத்துணைச் செல்வம் மிக்கிருநதாலும், ஈத்துவத்தலென்பது இவன்பா லில்லை அம் மறையவரும் இவனுடைய நயமொழிகளால் மயங்கி, ஒன்றுங் கேளாது சென்றனர். இவனும் மகிழ்ச்சியுடனே வழியும் விட்டுப் பெயர்த்துவந்தான் இவர்கள் நட்பிருந்தபடி நன்றாயிருந்தது இவ்வகை நட்பு இருந்தென், இராவிடின் என்?” என்றனர் சிலர் இவரெல்லாம் இங்ஙனம் இயம்பச் சிலர் “அவர் என்ன நினைத்து வந்தனரோ? இவன் யாது நினைத்திருக்கின்றனனோ? இவன் மாயையை உணாவார் எவர்? வாயில் வந்தவாறு நாம் வார்த்தைசொலவது நன்றன்று” என்றனர்.

III

குசேலமுனிவரும், துவனாரின் தெருக்கள் பலவுங் கடந்து, கடலைக் கடந்து, தன்னூரக்குச் செல்லும் வழியைக் கூடி மிகமகிழ்ந்து நடக்குங்கால், லேதத இவருடம்பு கண்ணனருளால் பூரித்தது பழங்கதை பட்டாடையாய்ச் சமைந்தது துளபமணிமாலே முத்துமாலையாயிற்று தருப்பைப் பவித்திரம் தமனியமாய் விளங்கிற்று. வழிநடை யினைப்பு முதலியன சற்றும் இலவாரின வெயிலும் குளிர்த்தது; பாலை யும் பசுந்தது இளமென்காற்றும் இன்புற வீசியது மன்னர் மன்னர்க்குரிய பல சிறப்புக்களும் தோன்றின இவ்வதிசயமெல்லாம் எதிருறக்கண்டு “இவையெல்லாம் எம்பிரான் அருள்” என்று இறும்பூ தெய்தினார். அரசர் முதலாயினார் அடுத்து ஏவலர்போல் பின்படர்ந்து வரக் குசேலர் தம் ஊர்ப்புற மடைந்தார்.

ஊருட் புகுங்கால் ஊரிலுள்ளவர் அழகிய கையுறைகளோடும் அட்டமங்கலங்களோடும் ஆர்க்கும் பல வாச்சியங்களோடும் எதிர்கொள்ள வந்தனர் மறையவர் மங்கலம் பாட, மாதவர் வீதி சார்ந்தார் முனிவருடைய வைபவத்தைக் கண்ட மாதர்களில் பலர், “இம்மறையோர் செய்த புண்ணியம் எத்தன்மைத்தோ? இவ்வித வைபவங்களைப் பெற்றாரே” என்பர். “கிள்ளிப் பற்றுதற்குத் தானும் தசையில்லாத உடலில் பழங்கந்தையைச் சுற்றிக் திரிபவர், மழமழத்த மேனியோடு வருவதைக் காணீர்” என்பார் சிலர். “கந்த மூலம் புசித்தும் காணில் வசித்தும் பெருந்தவம் செய்வார்களில் இவர் பெற்ற பேறு எவர் பெற்றவர்?” என்பர் சிலர். “மனமொழி மெய்களைக் கண்ணன் கழலிணைக்கே யாக்கி நன்னெறியில் நிற்கும் இமமுனிவர் பெறலான செல்வம் இவ்வளவேயோ? இன்னும் உண்டு” என்பர் சிலர் சிலர்,

“சான்றவர் திருவுற்றாலும் தகுதியில் மிடியுற்றாலும் ஆன்றதம் நீர்மை குன்றார் அடல்வலிச் சனகனென்பான் என்றசெந் தன்மைவெம்மை இடைச்சமம் கொண்டாற்போலத் தோன்றுவர் மயக்கம் பூணர் துடியிடை மடவீர்” என்பார்.

மாதர்கள் இங்ஙனம் வருத்துரைப்ப, முனிவர் தன் ரவாயிலை அடைந்தார் சிற்றிலை குடினும் முன்னிநிலை பெருமானிகையாய்ப் பல வளங்கள் நிறைந்து விளங்கக் கண்டார் மனைவியும் மணிகுயிற்றிய அணிக ளணிந்து, அழகிய ஆடை உடுத்தது, முன்னிலும் இளையளாய்க் காணப் படுவாள், கணவனைக் கண்டு எதிர்கொள்ள வந்து நின்றாள். குசேலர் உடனே திருமானிகையினுள்ளே புகுந்தார் அணிகலப் பெட்டிகளும் ஆடையடுக்கிய பேழைகளும் தனித்தனி வருத்து நிரல்பட அமைத்திருந்தனவற்றைக் கண்டார். பொற்கலங்களை எதிரில் வைத்து, அறுசுவை உண்டி படைத்து உபசரித்தாட்ட, வேண்டா என்போரும், அதனைத் திரும்பிப்பாராது செல்வோரும், பசியில்லை என்போருமாய்ச் செல்வப்பிள்ளைகள் செருக்கியிருப்பதைக் கண்டார். வயிரச்சட்டி நெற்றியில் விளங்க, மார்பில் மதா அசைய, கரத்தில் கடகமும் காதில் குழையும்

அராமச்சைப் பொன்னுண் அவிர, அடிகளில் சிறு சிலம் பொலிப்ப இளஞ்சிறார் விளையாட்டயருதல் கண்டார். அட்டிற் சாலையில் உப்போடொன்பதும் பருப்பொடு பததும் பல வகைக் கலங்கனும் பொலிவதைக் கண்டார்

காணுங்காலையில் சசீலை அவர்முன் விரைந்து போநது நெய்யிட்டு நீராடுகவென்று வேண்டினான் அதற்குள் ஆதனம் அமைத்தாள் ஒருத்தி முனிவர் அதன்மீ திருநதனர் ஒருத்தி ஒரு பொன் வள்ளத்தில் நெய்யிட்டு வைத்தாள் ஒருத்தி சிவிறி வீசினான் நெய்யைத் தலையிற் பூசி அங்கத்தும் அப்பினான் ஒருத்தி பின் முனிவர் மஞ்சனச்சாலையை அடைந்தார் ஆங்கு மாதர் பலர் கூடி, நெய்யகற்றி வெநநீர் வாக்கிட முழ்கி, ஈரம் போக்கி ஆடையுடுத்து நியதிக்கடன் முடித்து, உணவுகொள்சாலையை அடைந்தனர்

உணவுகொள்சாலையில் சசீலை தலைவாழையிலேகளைப் பரப்பி நீர் தெளித்து, அவைகளில் கருணையும், வறையலும், தீங்கறியும், புனிங்கறியும், கூட்டிம, ஊறுகாயும், நேலையும், அடையும, சிந்திரான்னமும், பாற்சோறும், சோறும் இலை மறையப் படைத்து, பருப்பிட்டு நெய்விட்டு உபசரிப்ப, வேதியர் கூட்டத்துடனே முனிவர் உட்கார்நது உண்டார். விருந்தினர் விலாப்புறம் வீங்க உண்டெழுந்தனர் குசேலர் கையும் வாயும் பூசிக் கந்தம் பூசித தாமபூலங் கொடுத்து அவர்களைப் போகவிட்டார் உடன் வந்த மன்னர் முதலானவர்க்கும் இங்ஙனம் விருந்திட்டனுப்பினார் இங்ஙனம் முனிவர் இல்லறமியற்றி இன்பநுகர்நது சிலகாலம் போக்கி யிருந்தார்.

பின் ஒருநாள் ஓரறையினை அடைந்தது, மக்களும் மனைவியும் உறாதபடி தாளிட்டுக்கொண்டு, ஒருததராயிருந்து சிந்

கக்கலானார்
இம்மைதனில் மற்றிரும் பொருளை ஈட்டல் காத்தல் அழித்தலென வெம்மைபுரி மூவகைத் துயரும் விளையாநிற்கும் பாவத்தால் அம்மை நிரயத் துயரும் உறும் அந்தோ சீசே இப்பொருளைச் செம்மையுடையோர் வேண்டுமெனச் சிந்தித்திடுவரோ மறந்தும்?

ஊழின் வலியால் பெருஞ்செல்வம் உறினும் காலம் உண்டாக வாழும் கருத்தராய்த் துணிவுற் றடங்கத் துறப்பர் அறிவுடையோர், தாமும் அஞர்போய் ஒழிதலன்றித் தகு மிம்மையிற் கரண மூன்றும் வாழி இலக்கிற் சிதறாமை மருவப் பெறுமபே ரின்பத்தால்.

உடல்முற் பொறிகள் தமக்குரிய ஊறுமுத லேம்புலங்களையும் அடல் நற்றொழில் அப் புலனிமித்தமாகப் படைத்த அனைத்தினையும் விடல் மிக்கதுவால் எவற்றினுக்கும் விருப்பிற் சில உள்ளனவேனு! படரும் மனம் மற்றவ்வழியே பயக்கும் அளவில் பவத்தொடர்ச்சி.

தானல் உடலை யானென்றும் தன்னோ ரிமை யல்லாத ஈனம்உறு பல்பொரு ளனைத்தும் என்னதென்றும் உறவினைத்தும் ஆன வயர் பற்றினுக் கேது மயக்கம் அதனை மாய்ப்பவனே வானவரும் செல்லரு முலகம் புகுவான் என்னும் மறைநூல்கள்.

பற்ற லாகா இருவேறு பற்றை இறுகப் பற்றினரைப் பற்ற லாகா என வஞர்கள் பரிந்து கண்ணோட்டஞ் செயுமே பற்ற? எல்லாம் அறத்துறந்த பண்பினோரே தலைப்பட்டார் பற்ற லுடையார் எஞ்ஞான்றும் காண்பர் நிலையில் பல்லவையும்

அன்றே யுள்ள அவித்தைபொனல் அஞ்ஞானம் பல் ிதமதித்(து)யான் என்றே யெழுதல் அகங்காரம். இதுவேண்டெவ தென்றெழுதல் அவா. சென்?ற அதுபற்றுதல் ஆசை. மறுப்பின் சேறல் சினம் ஐந்தும் நின்றேகிட நோய் ஒழியுமென நிகழ்த்தாநிற்கும் நிரம்பிய நூல்

எல்லா உயிர்க்கும் எஞ்ஞான்றும் எழுமைப் பவமும் ஈன்றிடும் வித தொல்லா அவாவே அப்பவத்தின் உறுகன் பறிந்தோன் உதியாமை யல்லால் மற்றும் வேண்டுமோ? வேண்டானால் அவ் வதியாமை [ம் சொல்லார் திலங்கும் வேண்டாமைதன்னை வேண்டத் துனைவின்வரு

அற்றா னென்று சொல்லப்படுவான் ஆசையற்றான் ஒருவனே. மற்றுதாவின் அஃதொன்றும் வைத்துப் பிற வேறுக்க ளலாம் செற்றா னென்னும் அவையாக்கும் செயிர்த்துள் பகன்றா னேயன்றி உற்றார் வணங்கு மவன்போல ஒழிந்தான்கொல்லோ உறுபிறவி.

மெய்யை யுணர்தல் முடிவாக வேண்டும் கருவியெலாம் பெற்றுச் செய்ய முத்தி அடைவதற்குச் சிறந்துளோனை மறவிவழிப் பைய துழைந்து பவமீட்டும் பாய்த்திக் கெடுக்க வல்ல தவா, ஐய அதனுக் குளரடுங்கி அஞ்சிக் காத்தல் அறிஞர் தொழில்.

கலா லிம் மனைவாழ்க்கை யகத்தே யிருந்து முத்திதனைப் போத வடையத் துணிவதுதான், புணையா மஞ்சுதயில் பொருப்பைப் சாதன் மிகுதியாற் பெயர்த்துக் கத்தும் தாங்கக் கடலிடையிட் டேத மகல அதுபற்றி ஒருவன் கரையேறுதல் போலும்.

மனையில் பெருஞ்செல்வத் துறைவோன் மருவுதியானம் உறச் சிறிது நினையின், காண வருவாரை நேர்சென் றழைத்துத் தழுவிடவும், வினையத்தினும், வினே தத்தினும், விரும்பிப் பேசிடவும், அவர்கள் நினையப்பட்ட தளித்திடவும், பொழுது கழியும், நினைப்பழியும்

ஒன்றும் பெறுதல் இலரெனினும் உற்ற பெருஞ்செல்வத்தினர்பால் சென்று கொளுநட் புடையரெனத் தேயம் சொலற்கே சிலர் சூழ்வார். மன்ற என்றாயினும் ஓர்பயன் வழங்கலாகும் என மூடல் துன்று நறுநெய்க்குடத் தெறும்பு சூழ்தல்போலும் சிலர் சூழ்வார்.

பொறையின்றேனும்பொறையுடையாய், புகழின்றேனும்புகழுடையாய் நிறையின் றேனும் நிறையுடையாய், நீதி யுடையாய் இன்றெனும், நல் துறையின் நெனுநல் துறையுடையாய், என்று சூழ்வர் கேட்டவர்கள். அறைகின்றனா பல்லோரும் நமக் கடைந்தவெலாமென் தகங்களிப்பர்

களியின் தெய்வ சிந்தனையும் கழிந்தே நிற்கும். அது கழிய அளியின் சிறந்த நல்லறமும் அகன்றே நிற்கும் அஃதகல ஒளியின்றிடவர் திருளடைந்தாங் குடற்றும் பாவம் வந்தடையும். விளியின் கொடிய நிரயமெலாம் புகுந்து கிடக்கும் வேலை மிகும்.

அந்த நிரயக் கொடுத்துன்பத்தைப் படுவார் எவர்? அதனை உள்ளினும் உள்ளம் உளைகின்றது இவையெல்லாவற்றுக்கும் காரணம் செல்வமே

இங்ஙனம் சிந்தித்து அச்செல்வத்திற்கு அஞ்சிராகிக் குசேவர், “இவ்வருத்தமெல்லாம் ஒழியும்படி எம்பிரானை ஏத்தித் துதிப்பேன்” என்று கருதி, அவதார வைபவங்களை வைத்துப் போற்றுதல்செய்து, கண்கள் நீராரும்ப இரண்டு கைகளும் தலையின்மேல் ஏறிக்குவிய நெஞ்ச நெக்குருகி மனக்கசிவுற்றார் அப்போது துந்துபி முழங்க, அமரர் அலர் மழை பொழிய, பக்தவற்சலனான பகவான் பிராட்டி சமே தனாய் மனத்தினுங் கடுகி வெளிவந்து நின்றான். அவ்வள விலே அவனடியில் அட்டாங்கதண்டம் பண்ணியெழுந்து, முடிமேல் கரங்களைக் கூப்பி, மும்முறை வலம் வந்து, அடியீது

அன்பு பொங்க, ஆந்தக் கண்ணீர் வார, இருந்தழலிட்ட
இழுதுபோல் உருகிநின்ற முனிவரை நோக்கிக் கமலக்
கண்ணன், “மாதவ! விரும்பிய வாம் என்ன? விளம்புவாய்”
என்றான்.

அதற்குக் குசேலர் “இச்செல்வம் இன்பந் தருவது
எட்டுணையும் இன்று மனம் மொழி செயல்களை உன்னடிக்கே
செலுத்தும் நாயடியேன் இந்தக் கனவெனும் செல்வத்தில்
ஆழ்ந்து எத்தனை நாள் கழிப்பேன். நான் மேற்கொண்ட விரா
தங்கள் அழிவுறுகின்றன

உடலழக் கூற்றத் தூநீர் உற்றவன், அள்ளல் வாரி
இடனுறப் பூசிக்கொள்வான் கொல்? இருகாலும் யாத்த
தொடர்செய் பொன்றிகளும் சீக்கத் துணிந்தவன், இரும்பால் செய்யப்
படு பெரு நிகளும் பூண்டுகொள்வனோ பாரிடத்து?

ஆதலால் ஐயனே, அநிததியமாகிய செல்வத்தை வேண்டு
கின்றிலேன் முன்னிருந்த மிடியே இன்னும் வேண்டும.
இவ்விருப்பினை நீ நிரப்புக” என்றார்

மாயவன் அதுகேட்டு முறுவலித்து “நற்பொருள் வேண்
டாது நல்குரவை நல்குமபடி வேண்டும காரணம் என்ன?”
என்று கேட்ப, முனிவர் “காரணந்தான் முன்னர் அடியேன்
செய்த விண்ணப்பத்தால் வெள்ளிடை விலங்கல்போல விளங்
கிக் கிடப்பவும், ஒன்றுந் அறியான்போன்று நீ இங்ஙனம்
வினவுதல் தகுதியாமோ? நின்னடிகளைப் போற்றி நாள்களை
கழிக்கும் எனக்கு இச்செல்வம் இடையூறாயிற்று ஆதலின்
எம்பிரானே கருணை செய்க” என்றிரந்து அடியில் விழுந்தார்

அமலன் அது கண்டு “வெம்புறேல், கவலை யொழிக”
என்று சொல்லி, முனிவருடலைத் தடவி, “நீ உம்பர்க்கும்
அரிய இன்பம் பெறுவை உனக்கு முன்னே திருவளித்தது
உன்னைச் சேர்ந்தவர் பொருட்டாக உன்னைச் சார்ந்தவர்
துன்புறுவது தகுதியன்று. ஆதலின் அதனை யெண்ணி மன
மயங்கல் வேண்டா.

மெய்ப்பொருள் உணர்ந்த தாயோர் மேவி எங்குறைவ ரோனும்
பொய்ப்பொருள் பற்றுவாரோ? பொய்ப்பொருளேனும் வந்து
கைப்படப் பற்றுங்கொல்லோ அவரை அஃ தசத்துக் கண்டாய்.

மருந்தும் மந்திரமும் உள்ளாரைப் பாம்பின் விடம் என்
செய்யும்? அச்செல்வம் உன்னை என்ன செய்யும்?

சாற்றமெய் யறிவினோர்கள் தகுதொழில் இயற்றுங்காலை
மாற்றுத லின்றாய்த் தாம் தாமரையிலே நீர்போல் நிற்பர்.

உனக்கு இந்தப் பந்தம் பெருந்தாதாயினும், நீ நீடுவாழ்ந்து
இறுதியில் நம்முலகஞ் சேர்ந்து இன்புறக்கடவை நீ மீட்டும்
கிருவை வேண்டிவ தின்றெனின், யாம் காதலிக்கும் திருவை
நீ இகழ்ந்தா யாவாய். நீ இகழ்வதற் கஞ்சி அவள் உன்னிடம்
கங்காது நீங்கினால் நாமும் அவளோடு உன்னைவிட்டு நீங்கு
வோம் 'இவ்வார்த்தையை இனிது கொண்டமை' என்று
கூறி மாயவன் மறைந்தருளினான் '

மறைதலும், முனிவர் "இவன் திருவுள்ளம் இருந்தபடி
இதுவோ" என் றண்ணி. நீரிலிருந்தும் அநநீர் உள்ளுறாத
"டையேபோல், இல்லறத்திருந்தும் எதிலும் பற்றிலாராகி,
அவனுடைய டுணையடிமறவாது இன்புற்று நெடுங்காலம்
பாழ்ந்திருந்தார் '

ஒப்பிலா முனிவன் பின்னர் ஒருகிணம் வான நாடர்
வெப்பிலாக் கற்பகப்பூ விரைகெழு மாரி பெய்ய
வைப்பின் மெய்யடியார்க் காய வைகுந்தவுலகஞ் சார்ந்து
திப்பிய உருவ மாயன் சேவைசெய் தின்புற்றானே.

சா த் து க் க வி

௨௧578

சீரேறு பல்வளனும் செறிந்தோங்கும் வடமதுரை
செய்தவத்தால்
பாரேறு பல்லரசும் பணிந்தேத்தத் தனிக்குடைக்கீழ்ப்
பயமைந்தோட
நீரேறுங் கோலோச்சங் கண்ணபிரா நெடுநட்பு
நோந்துவாழும்
ஏரேறுங் குசேலனெனும் இருந்தவத்தோன் பெருங்கதையை

கற்றவர்கட் கன்றிமற்றை யோர்வகளிதாய் விளங்கநயங்
கனியியற்சொல்
சொற்றதிரி சொல்களுன்ற கத்திய ரூபமாகத்
துதைந்தசெய்யுள்
உற்றநடை போலியற்றி அவருமுளங் களிதூங்க
உடைத்தான்கல்வி
துற்ற சுப்பராயனெனும் கலைவல்லோன் செய்தவத்தால்
தொன்னீர்வைப்பில்

கீங்கைகுலந் தனில்வந்தோன் கலைபயிலு மாணவருள்
கனிந்தமேலோன்
பொங்குமங்கி லேயபா டையினுமிகப் பயிலுவோன்
பொலியுமந்தத்
துங்கமிரு பாடைநடை துகளிலாத் தமிழ்நடைமுற்
றொருங்குதேர்வோன்
புங்கமுறு கவிவல்ல செல்வகே சவராயப்
புலமையோனே.

கோடசாவதானம் தி. க. சுப்பராய செட்டியார்,

Lat. Tamil Pandit,

Government Normal School.

